

01.769.5340

★ EIPIC 24 மணிநேர சேவை HOURS SERVICE

'LTTE actions weakening Tamils' cause'

MADRAS, May 10. The Eelam People's Revolutionary Liberation Front (EPRLF) on Saturday called upon the LTTE to cease immediately all actions which would weaken the cause of the Sri Lankan Tamils and undermine their common goal of emancipation from "national oppression and State terrorism".

போராட்டத்தை பலவீனப்படுத்தாதீர் விடுதலைப் புலிகளுக்கு ஈ.பி.ஆர்.எல்.எப். வேண்டுகோள்

சென்னை, மே 11— தில் வெற்றிகரமாக நடந்தது. இலங்கை அரசின் பயங்கரவாதத்தையும் தமிழின அழிப்பு நடவடிக்கையையும் முறியடிக்கிற பொது விடுதலைப் புலிகளின் மனதில் காண்டு விடுதலைப் போராட்டத்தை பலவீனப்படுத்துகிற செயல்கள் அனைத்தையும் தமிழீழ விடுதலைப் புலிகள் அமைப்பு உடனடியாக நிறுத்திக் கொள்ள வேண்டும் என்று ஈழ மக்கள் புரட்சிகர விடுதலை முன்னணி (ஈ.பி.ஆர்.எல்.எப்.) கேட்டுக் கொண்டுள்ளது.

இந்த அமைப்பின் அதிகாரப் பூர்வ பேச்சாளர் எல்.கேத்தீவரன் வெளியிட்டுள்ள அறிக்கையில் மேலும் கூறியுள்ளதாவது: "கடந்த வாரங்களில் தமிழீழ விடுதலை இயக்கத்தின் (டெலோ) மீது தமிழீழ விடுதலைப் புலிகள் நடத்திய கண்மூடித்தனமான தாக்குதல் தமிழீழ மக்கள் மனதில் ஆறாத வடுவை ஏற்படுத்தியுள்ளது. டெலோ இயக்கத்தலைவரை கொன்றதற்கு பொறுப்பேற்றும், 'டெலோ' முற்றிலுமாக அழிந்துவிட்டது என்றும் அறிக்கைகள் விட்டதன் மூலம் விடுதலைப்புலிகள் அந்த அமைப்பையே அழிக்கத் திட்டமிட்டிருந்தார்கள் என்பது தெளிவாகிறது. ஆனால் அது நடக்கவில்லை என்பதை 'டெலோ'வின் சமீபத்திய அறிக்கைகள் தெளிவுபடுத்தியுள்ளன.

இந்திய தூதுக்குழுவினர் இலங்கை விஜயம் செய்த போது விடுதலைப் புலிகள் தாக்குதல் நடத்தியதால் அது ஜெய வர்த்தனவின் 'போராளிகள்-எதிர்ப்பு' பிரச்சாரத்திற்கு வலுவூட்டியது. இதோடு ஈழ ஆதரவாளர்களுக்கு இக்கட்டான நிலைமையையும் உருவாக்கிவிட்டது. தாக்குதலில் ஏற்பட்ட ஈழ விடுதலைப் போராளிகளின் உயிரிழப்பு இலங்கை ராணுவத்திற்கு வலிமையைத்தான் தரும். இந்தச் சண்டையை நிறுத்த தனியாகவோ அல்லது ஈழ தேசிய விடுதலை முன்னணி மூலமாகவோ முடியாமல் போனதால் ஈழ தேசிய விடுதலை முன்னணியில் அங்கமாக உள்ள 'டெலோ'விற்கு தார்பீக ஆதரவு அளிக்க வேண்டிய நிலை ஈழ மக்கள் புரட்சிகர முன்னணிக்கு ஏற்பட்டது.

கூட்டு முயற்சியில் உள்ள நம்பிக்கையை நிலைநாட்டும் வகையில் மோதலுக்கு எதிரான ஹர்தால் கடந்த வெள்ளியன்று ஈழத்

தில் வெற்றிகரமாக நடந்தது. இதற்கு ஈ.பி.ஆர்.எல்.எப். அழைப்பு விடுத்திருந்தது. இந்த நிலையில் விடுதலைப் புலிகள் அமைப்பு கூட்டு முயற்சி பங்கேற்புக்கு முன்வர வேண்டும்; இல்லாவிட்டால் வரலாற்றில் அதற்கு இடம் இல்லாமல் போகும்" என்றும் அந்த அறிக்கையில் கூறப்பட்டுள்ளது.

13-5-86

★★ தினகரன்

சபாரத்தினம் படம் அலங்கரித்து ஊர்வலம்:

யாழ்ப்பாணத்தில் முழு அடைப்பு!

அரசு பஸ்கள் ஓடவில்லை !!

கொழும்பு, மே. 13— யாழ்ப்பாணத்தில் முழு அடைப்பு நடந்தது. அரசு பஸ்கள் ஓடவில்லை. மவுன ஊர்வலம் நடந்தது. சபாரத்தினம் படத்தை அலங்கரித்து எடுத்து சென்றனர். ராணுவம் நடுக்கம் இலங்கையில் தமிழர்கள் தனி சமூக கேட்டு போராட்டம் நடத்தி வருகிறார்கள் அல்லவா? காட்டு மிராண்டி தனமாக தாக்கும் சிங்கள ராணுவத்திடம் இருந்து தமிழர்களை தமிழ் சூழ விடுதலை இயக்கம் (டெலோ) போராளிகள் காத்து வருகின்றனர். டெலோ, தாக்குதலை சமாளிக்க முடியாமல் இலங்கை ராணுவம் நடுக்கியது.

சபாரத்தினம் கொலை

இந்த சூழ்நிலையில் டெலோ தலைவர் சிறி.சபாரத்தினம் கூட்டுக் கொல்லப்பட்டார். இதனால் தமிழர்கள் பெரும் அதிர்ச்சி அடைந்தனர். தமிழ் நாட்டில் மட்டுமின்றி உலகம் முழுவதும் உள்ள தமிழர்கள் வேதனையில் திடுக்கிட

கிறார்கள் வீரவணக்கம் இலங்கையில் சிறி.சபாரத்தினம் வீர வணக்க நினைவு நாள் அனுசரிக்கப்பட்டது. ஸ்ரீசபாரத்தினம் படத்தை அலங்கரித்து வைத்து கண்ணீர் அஞ்சவி செய்து தினங்கள்.

முழு அடைப்பு

டெலோ தலைவர் மற்றும் போராளிகள் மறைவுக்கு அனுதாபம் தெரிவிக்கும் வகையில் யாழ்ப்பாணத்தில் முழு அடைப்பு நடத்துமாறு ஈழ மக்கள் புரட்சிகர விடுதலை முன்னணி அழைப்பு விடுத்து இருந்தது. அதன்படி; முழு அடைப்பு நடந்தது.

பஸ்கள் ஓடவில்லை

கடைகள் அடைக்கப்பட்டன. அரசு பஸ்கள், தனியார் வாகனங்கள், ஓடவில்லை. ரோடு வெறிச்சோடி காணப்பட்டது. பள்ளிக்கூடங்கள், அரசு அலுவலகங்கள் செயல்படவில்லை.

முக்கிய விதிகளில் எல்லாம் வாழைமரம், தோரணம் கட்டப்பட்டு இருந்தது. சிறி.சபாரத்தினம் படத்தை அலங்கரித்து வைத்து இருந்தனர். தமிழர்கள் நீண்ட கியூவில் சென்று மலர் தூவி கண்ணீர் அஞ்சவி செய்து தினங்கள்.

மவுன ஊர்வலம்

மானிப்பாய் மருதடி பிள்ளையார் கோவிலில் இருந்து யாழ்ப்பாணத்துக்கு மவுன ஊர்வலம் நடந்தது. அதில் சிறிசபாரத்தினம் படத்தை அலங்கரித்து எடுத்து சென்றனர். இந்த மவுன ஊர்வலத்தில் ஆயிரக்கணக்கானவர்கள் கலந்து கொண்டார்கள்.

கிழக்கு மாகாண இளைஞர்களே அதிகம் கொல்லப்பட்டனர்

தினமணி

13.5.86

யாழ்ப்பாணம், மே 12— சமீபத்தில் தமிழ் ஈழ விடுதலை புலிகளுக்கும் தமிழ் ஈழ விடுதலை ஸ்தாபனத்துக்கும் ('டெலோ') இடையே நடந்த ரத்தக் களறியில் கொல்லப்பட்ட தமிழ் போராளிகளில் பெரும்பாலானோர் யாழ்ப்பாணம் மாகாணத்தைச் சேராதவர்கள் என யாழ்ப்பாணத்தில் தகவலறிந்த வட்டாரத்தில் தெரிவிக்கப்பட்டது.

இந்தப் படுகொலைகளுக்கு உடனடியாக மக்களிடையே எதிர்ப்பு ஏற்படாததற்கு இதுவும் ஒரு காரணம் என்று தகவலறிந்த வட்டாரத்தைச் சேர்ந்த ஒருவர் கூறினார். கொல்லப்பட்ட 100-விருந்து 150-க்கு உட்பட்ட போராளிகளில் பெரும்பாலானவர்கள் 'டெலோ' ஸ்தாபனத்தைச் சேர்ந்தவர்கள் என்றும், அவர்கள் கிழக்கு மாகாணத்தின் கிராமப்புறங்களிலிருந்து வந்தவர்கள் என்றும் அவர் சொன்னார்.

1984-ம் ஆண்டுக்குப் பிறகு போராளிகளின் படைகளில் சேர்ந்தவர்கள் பெரும்பாலும் யாழ்ப்பாணம் மாகாணத்தைச் சேராதவர்களே; குறிப்பாக கிழக்கு மாகாண கிராமப்புறங்களிலிருந்து வந்து போராளிகள் முகாமில் சேர்ந்தவர்கள் அதிகமாக உள்ளனர். வசதி படைத்த யாழ்ப்பாணத்தைச் சேர்ந்த பெற்றோர்கள் தங்களின் மகன்களை ஐரோப்பா அல்லது இந்தியாவுக்கு அனுப்பிவிட்டனர். ஏனெனில் 12-விருந்து 13 வயதுக்குட்பட்ட சிறுவர்களை போராளிகள் தங்கள் படையில் சேர்த்து வந்தனர்.

'டெலோ' ஸ்தாபனத்திலுள்ள யாழ்ப்பாணம் மாகாணத்தைச் சேர்ந்தவர்கள், விடுதலைப் புலிகள் அவர்களைத் தேடிய போது, தங்களுக்குத் தெரிந்த மறைவிடங்களில் சென்று பதுங்கிக் கொண்டனர். ஆனால் வெளி மாகாணத்தைச் சேர்ந்தவர்கள் சரியான பதுங்குமிடம் தெரியாததால் விடுதலைப் புலிகளிடம் சிக்கிக் கொண்டனர்.

பெட்ரோல்

ஊற்றி
எரிப்பு

திண்டிவேலி, மல்லாகம், சாவகச்சேரி, நல்லாரம், தெல்லிபாளை ஆகிய இடங்களில் 'டெலோ' உறுப்பினர்கள் (இவர்களில் சிலர் 13 அல்லது 14 வயதுடையவர்கள்) பெட்ரோல் ஊற்றி உயிருடன் கொளுத்தப்பட்டனர். இதுபற்றி யாழ்ப்பாணத்தில் வசிக்கும் ஒருவர் கூறுகையில் "1983 ஜூலை கலவரங்களின் போது கொழும்பு விதிகளில் தமிழர்களை சிக்களவர்கள் உயிருடன் கொளுத்தினார்கள். அதே செயலை இப்போது செய்துள்ள போராளிகள் அவர்களைவிட எவ்விதத்தில் மேம்பட்டவர்கள்?" என்று கேட்டார்.

'டெலோ' ஸ்தாபனத்தைச் சேர்ந்தவர்களை வேட்டையாடுவதற்காக விடுதலைப் புலிகள் கோவில்களுக்குள்ளும், பல்கலைக்கழக வளாகத்திற்குள்ளும் நுழைந்தனர். பாதுகாப்புப் படையினர்

இவ்வாறு நுழைந்தபோது ஆட்சேபித்த விடுதலைப் புலிகள் இப்போது அதே காரியத்தை எவ்வாறு செய்யலாம் என்று அந்த யாழ்ப்பாண வாசி கூறினார்.

எதிர்ப்பு
தெரிவிக்காத
"டெலோ"

தமிழர் சகோதரர்களை கொல்ல மனம் வராததால் "டெலோ" உறுப்பினர்கள் விடுதலைப் புலிகளை எதிர்க்கவில்லை என யாழ்ப்பாணத்தில் வசிக்கும் சிலர் கூறினார். சில இடங்களிலும் பிட்ட கைகளுடன் சரணடைந்த சிறுவர்கள் வெறித்தனமாக சுட்டுக் கொல்லப்பட்டனர்.

"இந்த மோதல்களில் சிக்கிக் கொண்டவதை விட, சொந்த ஊர்திரும்பி ராணுவத்தினரின் கைகளில் சாவதே மேல்" என்று சுட்டுக் கொல்லப்பட்டவர்களில் சிலர் உள்ளூர் மக்களிடம் கூறியுள்ளனர்.

இந்த அனைத்து சம்பவங்களிலும் விடுதலைப் புலிகள் மனிதாபிமானத்துடன் நடந்துகொண்டதாக ஒன்றே ஒன்றை மட்டும் கூறலாம்.

படுகொலை செய்யப்பட்ட "டெலோ" தலைவர் சிறீ சபாரத்தினத்தின் உடலை விடுதலைப் புலிகள் அவரது தந்தையிடம் எடுத்துச் சென்றனர். தனது மகன் முதுகில் சுடப்படாமல் மார்பில் குண்டடிப்பட்டு இறந்துள்ளதைக் கண்டு தாம், மகிழ்ச்சி அடைவதாக சடலத்தைப் பார்த்த சபாரத்தினத்தின் தந்தை கூறினார். ஆனால் அவர் சடலத்தை பெற்றுக்கொள்ள மறுத்துவிட்டதால், விடுதலைப் புலிகளே சடலத்தை எரித்து விட்டதாகக் கூறப்படுகிறது.

ஆட்சேபம்
செய்வதற்கு
மிரட்டல்

இந்தப் படுகொலைகளை எதிர்த்து ஆட்சேபங்கள் எழுப்ப நடந்த சில முயற்சிகள் தோல்வியடைந்தன. நல்லூரில் ஆட்சேப ஊர்வலம் நடத்த பெண்கள் முயற்சித்தபோது விடுதலைப் புலிகள் அவர்களை 'டெலோ' ஆதரவாளர்கள் எனக்கூறி வாணநோக்கிச் சுட்டனர். இதையடுத்து பீதியடைந்த பெண்கள் ஓடிவிட்டனர்.

யாழ்ப்பாண பிரஜைகள் கமிட்டி மற்றும் யாழ்ப்பாண பல்கலைக்கழக மாணவர் அமைப்பைச் சேர்ந்தவர்கள் விடுதலைப் புலிகளின் தலைவர்களுடன் தொடர்பு கொள்ள எவ்வளவோ முயற்சி செய்ததாகவும், ஆனால் ஒருவர் கூட கிடக்கவில்லை என்றும் தகவலறிந்த வட்டாரத்தில் தெரிவிக்கப்பட்டது. இந்தப் படுகொலைகள் தொடர வேண்டும் என்பதற்காகவே விடுதலைப் புலிகளின் தலைவர்கள் இவர்களுடன் தொடர்பு கொள்ளவில்லை என்று அந்த வட்டாரத்தில் மேலும் கூறப்பட்டது.

படுகொலைக்கு
காரணம்

இலங்கை அரசுடன் தமிழர் பிரச்சினை பற்றி மீண்டும் பேச்சு நடத்த இந்திய தூதுக் குழுவின் கொழும்பு வந்த சமயத்தில் ஏப்ரல் 29-விருந்து மூன்று நாட்களுக்கு இந்தப் படுகொலைகள் நீடித்தது. இதனால் மக்களிடையே ஏற்பட்ட கோபம் காரணமாகவே ஏன் எனவோ, சபாரத்தினத்தின் மறைவுக்கு இரங்கல் தெரிவித்து வெள்ளி அன்று யாழ்ப்பாணத்தில் "ஹர்த்தால்" அனேகமாக முழு அளவுக்கு நடந்தது. ஈழப் பரிசீலி விடுதலை முன்னணி இந்த ஹர்த்தாலுக்கு ஏற்பாடு செய்திருந்தது. ஹர்த்தாலில் கலந்து கொண்டால் அடுத்த முறை ராணுவத்தினர் வரும்போது பாதுகாப்பு அளிக்க இயலாது என வியாபாரிகளுக்கும், பஸ் உரிமையாளர்களுக்கும் விடுதலைப் புலிகள் எச்சரிக்கை விடுத்திருந்தும், பெரும் ஆதரவுடன் இந்த ஹர்த்தால் நடந்தது குறிப்பிடத்தக்கது.

அதிகாரப் போராட்டத்தின் காரணமாகவே இந்த மோதல்கள் நடந்ததாக அரசியல் பார்வையாளர்கள் கூறுகின்றனர். யாழ்ப்பாணத்தின் "முழு கட்டுப்பாட்டையும்" மேற்கொள்வதற்காக இதர சிறிய போராளிகள் கோஷ்டிகளையும் விடுதலைப் புலிகள் ஒடுக்கி விடுவார்கள் என்று அவர்கள் கூறினர்.

இந்திய அரசின் ஆதரவில் தமிழர் பிரச்சினைக்கு தீர்வு காணவும், பாரம்பரியமான அரசியல் பாதைக்கு திரும்பவும் "டெலோ" தயாராக இருந்தது. ஆனால் விடுதலைப் புலிகளின் நோக்கமே வேறு உள்ளது. தனி ஈழநாடு வேண்டும், விடுதலைப் புலிகளின் ராணுவ அமைப்பின் "முழு கட்டுப்பாட்டின் கீழ் அது அமைய வேண்டும் என அவர்கள் கருதுகின்றனர்.

தங்கள் மீது தாக்குதல் நடத்த 'டெலோ' இயக்கத்தினர் திட்டமிட்டிருந்தனர் என்றும், அதை தாங்கள் முறியடித்து விட்டதாகவும் விடுதலைப் புலிகள் கூறுகின்றனர். ஆனால் படுகொலை செய்யப்பட்ட போதும் எதிர்ப்பே தெரிவிக்காத "டெலோ" இயக்கத்தினர் தாக்குதல் நடத்த திட்டமிட்டதாகக் கூறப்படுவதை யாரும் நம்பத் தயாராக இல்லை.

இந்திய
எதிர்ப்பு

சுவரொட்டிகள்

இந்திய தூதுக்குழுவின் இலங்கை அரசுடன் பேச்சு நடத்த வரும் சமயத்தில் யாழ்ப்பாணம் நகரில் இந்திய எதிர்ப்பு சுவரொட்டிகள் ஒட்டப்பட்டிருந்தன. விடுதலைப் புலிகள்தான் இந்த சுவரொட்டிகளை ஒட்டியதாக அனைவரும் கூறுகின்றனர். 'டெலோ' ஸ்தாபனத்தினர் அழிக்கப்படுவதுபோல, இந்திய

ராணுவத்தினர் யாழ்ப்பாணத்திற்கு வருவதைத் தடுக்க மக்கள் தயாராக வேண்டும் என்று ஒரு சுவரொட்டியில் கூறப்பட்டுள்ளது.

மற்றொரு சுவரொட்டியில் வங்கதேச சுதந்திரப் போராட்டத்தின் போது இந்திய ராணுவம் அங்கு அட்டுழியம் செய்ததாகவும், இலங்கை ராணுவத்தினரைப்போலவே இந்திய ராணுவத்தினரும் யாழ்ப்பாண பெண்களுக்கு பாதுகாப்பு இல்லாத ஒரு நிலைமையை ஏற்படுத்துவார்கள் எனவும் கூறப்பட்டுள்ளது.

01-769-5340

24 HOURS SERVICE

★ EPIC

